

Механизатормуд сәәнәр көдлнә

Яшкульск района Восточный МЖС-н механизатормуд, трактормуд болн селәнә эдлахун машид яслгъна көдлмшиг төгсгәчкв. Зурагъар 27 трактор ясгдх бәәснәс, 29 трактор ясад гаргъчкв. Өвс хаддг 72 машин ясгдх бәәснәс, 67 машид ясгдад гарчкв.

Трактормуд болн селәнә эдлахун машид яслгънд 3-ч номертә бригадин (бригадирнь ұр Стрельников Сергей) трактористнр, ұурмұд Бадняев Сергей, Снащев М. болн нань чигн улс, өдрә зурагъан 120—150 процент кұцәцхәнә.

6-ч номертә бригадин (бригадирнь ұр Манкаев Н. С.) тракторист ұр Манджиев В. Д., зурагъан 130—135 процент кұргдж кұцәнә, 7-ч номертә бригадин (бригадирнь ұр Светашев В. И.) трактористнр ұр Головки болн Блащенко өдрә зурагъан 115—125 процент кұцәдж йовна. 8-ч, 9-ч, 10-ч болн 11-ч номертә бригадс трактормуд яслгъна көдлмшиг кегъад дуусчкв.

Эн МЖС 27 колхозд машин хот-хол белднә. Нидн джил 80 минъгън гектар газрт өвс хадх бәәснә орчд 83 минъгън гектар газрт хадв. Эн джилд өвс тәрлгън зөвәр икдджәнә. Ода эрдни-шишә, суданк, сорго өвс икәр тәрхәр белдвр кедж йовна.

1958 джил тракторар кех көдлмшиг, комсомолин 40-ч джилин өөн кұртл 100 процент кұцәх, хөн болгънд 1,5—2 центнер өвс белдх, нег гектар джөблн газр хагъллгъна унинь 50 деншг килврдұлх, нег сменд машигъәр 8 гектар өвс хадн, хурадж авхмн гидж даалгъвр авцхав.

Т. КИЧИКОВ.